



Sri Raghavendra Kavacham

kavacaṁ śrī rāghavēndrasya yatīndrasya mahātmanah |
vakṣyāmi guruvaryasya vāñchitārthapradāyakam || 1 ||

ṛṣirasyāppaṇācāryaḥ chandō:'nuṣṭup prakīrtitam |
dēvatā śrīrāghavēndra gururiṣṭārthasiddhayē || 2 ||

aṣṭōttaraśataṁ japyam bhaktiyuktēna cētasā |
udyatpradyōtanadyōta dharmakūrmāsanē sthitam || 3 ||

khadyōkhadyōtanadyōta dharmakūrmāsanē sthitam |
dhṛtakāṣāyavasanaṁ tulasīhāravakṣasam || 4 ||

dōrdaṇḍavilasaddaṇḍa kamaṇḍalavirājitam |
abhayaajānamudrā:'kṣamālālōlakarāmbujam || 5 ||

yōgīndravandyapādābjaṁ rāghavēndra guruṁ bhajā |
śīrō rakṣatu mē nityaṁ rāghavēndrō:'khilēṣṭadaḥ || 6 ||

pāpādripāṭanē vajraḥ kēśān rakṣatu mē sadā |
kṣamāsuragaṇādhiśō mukhaṁ rakṣatu mē guruḥ || 7 ||

harisēvālabdhasarvasampatphālaṁ mamāvatu |
dēvasvabhāvō:'vatu mē dṛśau tattvapradarśakaḥ || 8 ||

iṣṭapradānē kalpadruḥ śrōtrē śrutyarthabōdhakaḥ |
bhavyasvarūpō mē nāsāṁ jihvāṁ mē:'vatu bhavyakṛt || 9 ||

āsyam rakṣatu mē duḥkhatūlasaṅghāgnicaryakaḥ |
sukhadhairyādisuḡṇō bhruvau mama sadā:'vatu || 10 ||

ōṣṭhau rakṣatu mē sarvagrahanigrahaśaktimān |
upaplavōdadhēssēturdantān rakṣatu mē sadā || 11 ||

nirastadōṣō mē pātu kapōlau sarvapālakaḥ |
niravadyamahāvēṣaḥ kaṇṭham mē:'vatu sarvadā || 12 ||



karṇamūlē tu pratyarthimūkatvākaravāṇmama |
paravādiḥayē pātu hastau sattattvavādakṛt || 13 || [*bahuvasi*]

karau rakṣatu mē vidvatparijñēyaviśēṣavān |
vāgvaikharībhaveśēṣajayī vakṣasthalaṁ mama || 14 ||

satīsanānasampattibhaktijñānādivṛddhikṛt |
stanau rakṣatu mē nityaṁ śarīravadyahānikṛt || 15 ||

puṇyavardhanapādābjābhiṣēkajalasañcayaḥ |
nābhiṁ rakṣatu mē pārśvau dyunadītulyasadguṇaḥ || 16 ||

prṣṭhaṁ rakṣatu mē nityaṁ tāpatrayavināśakṛt |
kaṭiṁ mē rakṣatu sadā vandyā satputradāyakaḥ || 17 ||

jaghanāṁ mē:’vatu sadā vyaṅgasvaṅgasamṛddhikṛt |
guhyaṁ rakṣatu mē pāpagrahāriṣṭavināśakṛt || 18 ||

bhaktāghavidhvaṁsakaraniḥjamūrtipradarśakaḥ |
mūrtimānpātu mē rōmaṁ rāghavēndrō jagadguruḥ || 19 ||

sarvatantrasvatantṛō:’sau jānuni mē sadā:’vatu |
jaṅghē rakṣatu mē nityaṁ śrīmadhvatamatavardhanaḥ || 20 ||

vijayīndrakarābjōtthasudhīndravaraḥputrakaḥ |
gulphau śrīrāghavēndrō mē yatirāṭ sarvadā:’vatu || | 21 ||

pādau rakṣatu mē sarvabhayaḥārī kṛpānidhiḥ |
jñānabhaktisuputrāyuryaśaḥ śrīpuṇyavardhanaḥ || 22 ||

karapādāṅgulīḥ sarvā mamāvatu jagadguruḥ |
prativādiḥayasvāntabhēdaciḥnādarō guruḥ || 23 ||

nakhānavatu mē sarvān sarvaśāstraviśāradaḥ |
aparōkṣīkṛtaśrīśaḥ prācyāṁ diśi sadā:’vatu || 24 ||

sa dakṣiṇē cā:’vatu māṁ samupēkṣitabhāvajaḥ |
apēkṣitapradātā ca pratīcyāṁavatu prabhuḥ || 25 ||



dayādākṣiṇyavairāgyavākpāṭavamukhāṅkitah |
sadōdīcyā mavatu mām śāpānugrahaśaktimān || 26 ||

nikhilēndriyadōṣaghnō mahānugrahaḥṛdguruḥ |
adhaścōrdhvaṁ cā:'vatu māmaṣṭākṣaramanūditam || 27 ||

ātmātmīyāgharāśighnō mām rakṣatu vidikṣu ca |
caturṇām ca pumarthānām dātā prātaḥ sadā:'vatu || 28 ||

saṅgrāmē:'vatu mām nityaṁ tattvavitsarvasaukhyakṛt |
madhyāhnē:'gamyamahimā mām rakṣatu mahāyaśāḥ || 29 ||

mṛtapōtaprāṇadātā sāyāhnē mām sadā:'vatu |
vēdisthapuruṣōjjīvī niśīthē pātu mām guruḥ || 30 ||

vahnisthamālikōddhartā vahnitāpātsadā:'vatu |
samagraṭīkāvyākhyātā gururmē viṣayē:'vatu || 31 ||

kāntārē:'vatu mām nityaṁ bhāṭ-ṭa saṅgrahaḥṛdguruḥ | [*bhāṣya*]
sudhāparimalōddhartā svacchandastu sadā:'vatu || 32 ||

rājacōraviṣavyādhiyādōvanyamṛgādibhiḥ |
apasmārāpahartā naḥ śāstravitsarvadā:'vatu || 33 ||

gatau sarvatra mām pātūpaniṣadarthakṛdguruḥ |
ṛgvyākhyānakṛdācāryaḥ sthitau rakṣatu mām sadā || 34 ||
[*cāgvaṣyānakṛdācāryaḥ*]

mantrālayanivāsī mām jāgratkālē sadā:'vatu |
nyāyamuktāvalīkartā svapnē rakṣatu mām sadā || 35 ||

mām pātu candrikāvyākhyākartā suptau hi tattvakṛt |
sutantradīpikākartā muktau rakṣatu mām guruḥ || 36 ||

gītārthasaṅgrahakaraḥ sadā rakṣatu mām guruḥ |
śrīmadhvamatadugdhābdhicandrō:'vatu sadā:'naghaḥ || 37 ||



iti śrīrāghavēndrasya kavacaṁ pāpanāśanam |
sarvavyādhiharaṁ sadyaḥ pāvanaṁ puṇyavardhanam || 38 ||

ya idaṁ paṭhatē nityaṁ niyamēna samāhitaḥ |
adr̥ṣṭiḥ pūrṇadr̥ṣṭiḥ syādēḍamūkō:'pi vākpatiḥ || 39 ||

pūrṇāyuh pūrṇasampattibhaktijñānābhivṛddhikṛt |
pītvā vāri narō yēna kavacēnābhimantritam || 40 ||

jahāti kuṣṭigān rōgān guruvaryaprasādataḥ |
pradakṣiṇanamaskārān gurōrvṛndāvanasya yaḥ || 41 ||

karōti parayā bhaktyā tadētatkavacaṁ paṭhan |
paṅguḥ kūṇiśca pauganḍaḥ pūrṇāṅgō jāyatē dhruvam || 42 ||

śēṣāśca kuṣṭhapūrvāśca naśyantyāmayarāśayaḥ |
aṣṭākṣarēṇa mantrēṇa stōtrēṇa kavacēna ca || 43 ||

vṛndāvanē sannihitamabhiṣicya yathāvidhi |
yantrē mantrākṣarāṇyaṣṭau vilikhyātra pratiṣṭhitam || 44 ||

ṣōḍaśairupacāraiśca sampūjya trijagadgurum |
aṣṭōttaraśatākhyābhirarcayētkusumādibhiḥ || 45 ||

phalaiśca vividhairēva gurōrarcāṁ prakurvataḥ |
nāmaśravaṇamātrēṇa guruvaryaprasādataḥ || 46 ||

bhūtaprētapīśācādyāḥ vidravanti diśō daśa |
paṭhēdētattrikaṁ nityaṁ gurōrvṛndāvanāntikē || 47 ||

dīpaṁ samyōjya vidyāvān sabhāsu vijayī bhavēt |
rājacōramahāvyāghrasarpanakrādipīḍanāt || 48 ||

kavacasya prabhāvēṇa bhayaṁ tasya na jāyatē |
sōmasūryōparāgādikālē vṛndāvanāntikē || 49 ||

kavacāditrikaṁ puṇyamappaṇācāryadarśitam |
japēdyaḥ sa dhanam putrān bhāryāṁ ca sumanōramām || 50 ||



jñānaṁ bhaktiṁ ca vairāgyaṁ bhuktiṁ muktiṁ ca śāśvatīm |
samprāpya mōdatē nityaṁ guruvaryaprasādataḥ || 51 ||

iti śrīmadappaṇācāryaviracitaṁ śrīrāghavēndrakavacaṁ sampūrṇam |